

महिलाओं ने लिया शराबबंदी का संकल्प

शराब से परिवारों पर पड़ रहे दुष्प्रभावों को लेकर जताई चिंता, पुलिस से अभियान में सहयोग की मांग

कुरई नवभारत । ग्राम पंचायत सागर के ग्राम घोघरी में ग्रामीणों और महिला संगठन ने गांव को नशामुक्त बनाने की दिशा में महत्वपूर्ण पहल की है। गांव में कच्ची और पक्की शराब के निर्माण, बिज्री और सेवन से होने वाली परेशानियों को लेकर महिला संगठन एवं ग्रामीणों की बैठक आयोजित की गई। बैठक में महिला-पुरुषों ने शराब के कारण परिवारों और युवाओं पर पड़ रहे दुष्प्रभावों पर विस्तार से चर्चा की।

बैठक के दौरान ग्रामीणों ने बताया कि शराब की लत के कारण कई परिवार आर्थिक और सामाजिक परेशानियों का सामना कर रहे हैं। नशे की हालत में कुछ युवक गलत कदम उठा लेते हैं, वहीं शराब के आदी लोग घर की



जरूरी सामग्री तक बेचकर नशा करने की स्थिति में पहुंच जाते हैं। शराब के नशे में घर पहुंचने के बाद परिवार के सदस्यों के साथ विवाद करना और उन्हें परेशान करना भी गांव की प्रमुख समस्याओं में शामिल बताया गया।

महिलाओं ने कहा कि शराब की वजह से परिवारों की आर्थिक स्थिति प्रभावित होने के साथ ही बच्चों और युवाओं पर भी इसका गलत असर पड़ रहा है। इन्होंने

परिस्थितियों को देखते हुए बैठक में सर्वसम्मति से गांव में पूर्ण शराबबंदी लागू करने का निर्णय लिया गया। ग्रामीणों ने स्पष्ट किया कि गांव में अब किसी भी प्रकार की कच्ची या पक्की शराब न बनाई जाएगी, न बेची जाएगी और न ही शराब के अवैध कारोबार को बढ़ावा दिया जाएगा।

महिला संगठन एवं ग्रामीणों ने शराबबंदी के इस निर्णय को प्रभावी रूप से लागू कराने के लिए

ग्रामीणों का कहना है कि सामूहिक प्रयास से ही गांव को नशामुक्त बनाया जा सकता है। महिलाओं ने भी शराब के खिलाफ अभियान को लगातार जारी रखने और ग्रामीणों को नशे के दुष्परिणामों के प्रति जागरूक करने का संकल्प लिया है। गांव में लिया गया यह सामूहिक निर्णय युवाओं को नशे से दूर रखने और परिवारों में बेहतर वातावरण बनाने की दिशा में एक महत्वपूर्ण पहल माना जा रहा है।

पुलिस प्रशासन से भी सहयोग मांगा है। इस संबंध में बादलपार चौकी प्रभारी को आवेदन देकर गांव में शराबबंदी अभियान में सहयोग करने तथा नियमों का उल्लंघन करने वालों के विरुद्ध आवश्यक कार्रवाई करने की मांग की गई है।

एक नजर में छपारा में 24 सितंबर को होगा ‘हनुमान अंश’ फिल्म का विशेष प्रदर्शन

छपारा। युवाओं को सनातन संस्कृति, आध्यात्मिक मूल्यों और हनुमान भक्ति से जोड़ने के उद्देश्य से नगर के बस स्टैंड प्रांगण में 24 सितंबर को फिल्म ‘हनुमान अंश’ का विशेष प्रदर्शन किया जाएगा। नगर के बस स्टैंड परिसर पर कार्यक्रम की शुरुआत शाम 7 बजे होगी। आयोजक डॉ. पारस पटेरिया ने बताया कि कार्यक्रम का शुभारंभ सामूहिक हनुमान चालीसा पाठ से होगा। इसके बाद फिल्म का प्रदर्शन किया जाएगा। फिल्म प्रदर्शन के पश्चात हनुमानजी की आरती और प्रसाद वितरण होगा। आयोजकों के अनुसार कार्यक्रम का उद्देश्य युवाओं में भारतीय संस्कृति, आध्यात्मिक चेतना और संस्कारों के प्रति रुचि बढ़ाना है। उन्होंने नगरवासियों एवं हनुमान भक्तों से सपरिवार कार्यक्रम में शामिल होने का आग्रह किया है।



शंकराचार्य चौक, गणेश मंदिर में महिला मंडल नंदोरा ने दी भजनों की प्रस्तुति सिवनी । शंकराचार्य चौक –गणेश उत्सव के पावन अवसर पर मंगलवार 22 सितंबर को शंकराचार्य चौक स्थित गणेश मंदिर में धार्मिक एवं भक्तिमय आयोजन हुआ। दीपहर 3 बजे महिला मंडल नंदोरा द्वारा भगवान श्री गणेश के चरणों में सुंदर भजनों की प्रस्तुति दी गई। महिला मंडल की सदस्यों ने भक्तिमय भजनों एवं कीर्तन के माध्यम से श्रद्धालुओं को भाव-विभोर कर दिया। इस दौरान मंदिर परिसर में भक्ति और आध्यात्मिकता का वातावरण बना रहा। बड़ी संख्या में श्रद्धालुओं ने कार्यक्रम में शामिल होकर भजन-कीर्तन का आनंद लिया तथा भगवान श्री गणेश की पूजा-अर्चना कर धर्मलाभ अर्जित किया।

आयोजन

सेवा संकल्प अभियान के तहत छात्राओं ने दिखाई प्रतिभा, जनप्रतिनिधि रहे मौजूद

पीएम श्री शासकीय कन्या उच्चतर माध्यमिक विद्यालय घंसौर में विविध आयोजन

घंसौर नवभारत । प्रधानमंत्री नरेंद्र मोदी के जन्मदिवस एवं उनके सार्वजनिक जीवन के 25 वर्ष पूर्ण होने के उपलक्ष्य में 17 सितंबर से देशभर में ‘सेवा संकल्प अभियान’ का आयोजन किया जा रहा है। अभियान के अंतर्गत विद्यालयों में विद्यार्थियों की सहभागिता से विभिन्न रचनात्मक एवं जागरूकता संबंधी गतिविधियां आयोजित की जा रही हैं। कार्यक्रमों की श्रृंखला में सर्वप्रथम मां सरस्वती पूजन। कार्यक्रम में उपस्थित मुख्य अतिथि एवं समस्त जनप्रतिनिधियों की गरिमामयी उपस्थिति में हुआ इस अवसर में विद्यालय परिवार की छात्राओं द्वारा सरस्वती वंदना की गई।

इसी क्रम में तहसील मुख्यालय घंसौर स्थित पीएम श्री शासकीय कन्या उच्चतर माध्यमिक विद्यालय में 21 सितंबर 2026 को विविध कार्यक्रमों का आयोजन किया गया। कार्यक्रम में विद्यालय की



छात्राओं ने उत्साहपूर्वक सहभागिता करते हुए अपनी प्रतिभा का प्रदर्शन किया। जिसमें मेरे सपनों का भारत के संदर्भ में विद्यालय परिवार की लगभग 300 छात्राओं ने चित्रकला के माध्यम से विविध रंगों को समायोजित करते हुए अपनी अपनी कलाकृति बनाई जिसको कार्यक्रम में प्रदर्शन के दौरान उपस्थित जनप्रतिनिधियों ने सराहा साथ ही इन छात्राओं को अग्रिम शुभकामनाएं भी दी। आयोजन के दौरान छात्राओं के लिए विभिन्न प्रतियोगिताएं एवं रचनात्मक गतिविधियां

आयोजित की गईं। छात्राओं ने चित्रकला, भाषण सहित अनेक गतिविधियों के माध्यम से सेवा भावना, सामाजिक जिम्मेदारी, राष्ट्र निर्माण और विकसित भारत से जुड़े विषयों पर अपने विचार एवं कल्पनाएं प्रस्तुत कीं। इस दौरान छात्राओं द्वारा तैयार की गई रचनात्मक सामग्री का अवलोकन भी किया गया। कार्यक्रम में जनप्रतिनिधियों की मौजूदगी रही। जनप्रतिनिधियों एवं विद्यालय के शिक्षकों ने छात्राओं का उत्साहवर्धन करते हुए उनकी प्रस्तुतियों का अवलोकन किया।



इस अवसर पर विद्यालय के प्राचार्य प्रसेन दीक्षित ने छात्राओं एवं उपस्थित जनप्रतिनिधियों को संबोधित किया। उन्होंने छात्राओं को सेवा भावना, अनुशासन, सामाजिक जिम्मेदारी और राष्ट्र निर्माण के प्रति जागरूक रहने का संदेश दिया। उन्होंने कहा कि विद्यार्थियों ने रचनात्मकता एवं सामाजिक सरोकारों के प्रति संवेदनशीलता विकसित करने के लिए इस प्रकार के आयोजन महत्वपूर्ण हैं। उन्होंने छात्राओं से



पिंडकापार बायपास को लेकर एनएचआई अधिकारियों ने किया अधिग्रहित भूमि का निरीक्षण

कुरई नवभारत । मंगलवार 22 सितंबर को केंद्रीय सड़क परिवहन एवं राजमार्ग मंत्री नितिन गडकरी के निर्देश पर छिंदवाड़ा से हज़रु के अधिकारियों को टीम कुरई क्षेत्र के पिंडकापार पहुंची। अधिकारियों ने एनएच 44 के लिए पूर्व में अधिग्रहित की गई भूमि एवं प्रस्तावित पिंडकापार बायपास स्थल का निरीक्षण किया। इस दौरान पिंडकापार बायपास संघर्ष समिति के सदस्यों के साथ बैठक भी आयोजित की गई। समिति की ओर से बायपास से संबंधित दस्तावेजों की एक फाइल अधिकारियों को सौंपी गई। समिति सदस्यों ने बायपास निर्माण से जुड़ी आवश्यक

जानकारी एवं क्षेत्र की समस्याओं से अधिकारियों को अवगत कराया। बैठक में समिति के जागेश्वर पांडे, राजू कहार, सुंदरलाल डहरवाल, गौरव अग्रवाल, मुकेश तिवारी, अकरम खान, भरतलाल डहरवाल, वसीम खान, राजकुमार चंद्रवंशी, अजीम खान, नसीम खान, अक्षय श्रीवास, पुरुषोत्तम डहरवाल, राहुल जायसवाल, सोनू चंद्रवंशी, महेंद्र परते, लल्लू खान एवं महेश भैरम सहित अन्य सदस्य मौजूद रहे। समिति की ओर से कविता कहार ने इस पहली कार्रवाई के लिए सांसद भारती पारधी एवं बरघाट विधायक कमल मर्सकोले के प्रति आभार व्यक्त किया।



मोरखा, (चौरई) द्वारा बैंड की धुन पर भगवान श्री गणेश एवं मां श्री महामाया की भव्य महाआरती की गई। महाआरती के दौरान मंदिर परिसर भक्तिमय वातावरण से गूंज उठा। महिलाओं ने भी थाल में दीप प्रज्वलित कर सामूहिक महाआरती में सहभागिता की। बड़ी संख्या में श्रद्धालुओं एवं भक्तों ने महाआरती में शामिल होकर धर्मलाभ अर्जित किया।

एथलेटिक्स में ओमश्री और संस्कार का हुआ चयन

बरघाट नवभारत । नगर बरघाट के विद्यार्थियों ने संभागीय शालेय क्रीडा प्रतियोगिता अंतर्गत एथलेटिक्स में शानदार प्रदर्शन कर सफलता प्राप्त की। मिली जानकारी के अनुसार विगत दिवस आयोजित प्रतियोगिता में कक्षा 12 वीं के छात्र ओमश्री राहंगडाले ने हैमर थ्रो में उत्कृष्ट प्रदर्शन किया और उनका चयन राज्य स्तरीय प्रतियोगिता के लिए हुआ है, जिसका आयोजन 17 तारीख को ग्वालियर में होगा। इसी क्रम में कक्षा 11 वीं के छात्र संस्कार ठाकुर ने जैवलिन थ्रो स्पर्धा में शानदार प्रदर्शन करते हुए दूसरा स्थान प्राप्त किया। संस्कार का आगामी संभाग स्तरीय मुकाबला शिवपुरी में होगा। दोनों छात्र गुरुकुल पब्लिक स्कूल बरघाट में अध्यनरत हैं, दोनों खिलाड़ियों की इस उपलब्धि पर विद्यालय के प्राचार्य, शिक्षकगण एवं विद्यार्थियों ने ओमश्री राहंगडाले और संस्कार ठाकुर को बधाई प्रेषित की और आगामी प्रतियोगिताओं के लिए शुभकामनाएं दीं।

गणेश प्रतिमा विसर्जन स्थल का एसडीएम ने किया निरीक्षण

सुरक्षित विसर्जन और पर्यावरण संरक्षण को लेकर नगर परिषद अमले को दिए आवश्यक निर्देश छपारा नवभारत । आगामी गणेश प्रतिमाओं के विसर्जन को लेकर मंगलवार 22 सितंबर को अनुविभागीय अधिकारी राजस्व लखनादौन अर्जुन सिंह ठाकुर ने छपारा के बैनगंगा नदी पुल घाट स्थित विसर्जन कुंड एवं नदी घाट का निरीक्षण किया। इस दौरान उन्होंने नगर परिषद छपारा के अमले को प्रतिमाओं के सुरक्षित विसर्जन के साथ नदी एवं आसपास के क्षेत्र में स्वच्छता और पर्यावरण संरक्षण को लेकर आवश्यक दिशा-निर्देश दिए। निरीक्षण के दौरान एसडीएम अर्जुन सिंह ठाकुर ने विसर्जन स्थल पर आमजनों की सुरक्षा, प्रतिमाओं के व्यवस्थित विसर्जन तथा घाट पर आवश्यक व्यवस्थाओं को लेकर



अधिकारियों को विशेष निर्देश दिए। उन्होंने नदी को प्रदूषण से बचाने और विसर्जन के बाद घाट एवं आसपास के क्षेत्र में स्वच्छता बनाए रखने पर भी जोर दिया। इस अवसर पर नगर परिषद छपारा की सीएमओ गीता वात्सम्यक, नगर परिषद अध्यक्ष निशा सुरेश पटेल, सब इंजीनियर शिवराम डड्ढापले सहित नगर परिषद के अधिकारी-कर्मचारी मौजूद रहे। वहीं गणेश

प्रतिमाओं के विसर्जन के लिए पहुंचे क्षेत्रीय नागरिकों और गणेश मंडलों के सदस्यों के साथ सामुदायिक स्वास्थ्य केंद्र छपारा के बीएमओ डॉ. टी.एम. इन्वाती भी मौके पर उपस्थित रहे। निरीक्षण के दौरान प्रशासन एवं नगर परिषद द्वारा श्रद्धालुओं से सुरक्षित एवं निर्धारित व्यवस्था के अनुसार ही गणेश प्रतिमाओं का विसर्जन करने की अपील की गई।

आपदा मित्रों का 7 दिवसीय प्रशिक्षण संपन्न

सिवनी नवभारत । मध्यप्रदेश राज्य आपदा प्रबंधन प्राधिकरण एवं गृह विभाग भोपाल के निर्देशानुसार जिले में आपात स्थिति से निपटने के लिए प्रशिक्षित बचाव दल उपलब्ध कराने के उद्देश्य से आयोजित आपदा मित्रों का 7 दिवसीय प्रशिक्षण संपन्न हुआ। तृतीय सत्र का प्रशिक्षण 12 से 18 सितंबर तक जनपद पंचायत सिवनी के सभागृह परिसर में आयोजित किया गया।

प्रशिक्षण का समापन मुख्य नगरपालिका अधिकारी (सीएमओ) नगर पालिका सिवनी सुश्री निशा डहेरिया के मुख्य आतिथ्य में हुआ। कार्यक्रम में श्री एस.आर. आजमी द्वारा प्रशिक्षण के संबंध में प्रतिवेदन प्रस्तुत किया

गया। मुख्य अतिथि ने सभी 150 आपदा मित्रों की सेवा भाव की सराहना करते हुए उन्हें समाज का सच्चा रक्षक बताया। सात दिवसीय प्रशिक्षण में आपदा प्रबंधन के नियम, भूकंप के पूर्व, दौरान एवं बाद की कार्रवाई, बाढ़, सूखा, आकाशीय बिजली से बचाव, आग लगने का आग बुझाने के तरीके, प्राथमिक उपचार, घायलों को स्ट्रेचर से सुरक्षित ले जाने, न्यूक्लियर एवं केमिकल आपदा से बचाव, सीपीआर, रक्तस्राव रोकने, घावों में पट्टी बांधने तथा रस्सी के माध्यम से गांठ एवं हिच बांधने का सुशिक्षित एवं निर्धारित व्यवस्था के अनुसार ही गणेश प्रतिमाओं का विसर्जन करने की अपील की गई।

मिशन स्कूल छपारा में ‘मेरे सपनों का भारत’ प्रदर्शनी आयोजित

छपारा नवभारत । गत दिवस सोमवार को प्रधानमंत्री नरेंद्र मोदी के जन्मदिवस के अवसर पर आयोजित ‘सेवा संकल्प अभियान’ के अंतर्गत नगर की प्रतिष्ठित अशासकीय शिक्षण संस्था मिशन स्कूल, छपारा में विद्यार्थियों द्वारा ‘मेरे सपनों का भारत’ का विविध विषयों पर अपनी सोच और रचनात्मकता व्यक्त करने का अवसर दिया जा रहा है।

प्रदर्शनी में स्कूल के विद्यार्थियों ने अपनी रचनात्मक प्रतिभा और कल्पनाशीलता के माध्यम से विकसित एवं आत्मनिर्भर भारत की परिकल्पना को कलात्मक रूप में प्रस्तुत किया। विद्यार्थियों द्वारा तैयार की गई आकर्षक पोर्ट्रेट्स एवं कला-कृतियों ने उपस्थित अतिथियों और नागरिकों का ध्यान आकर्षित किया। कार्यक्रम में डा.नवनीत सिंह, डा.पोतेन्द्र सिंह, सोहन कश्यप, सुनील गोयल एवं सुनील दात पाठक सहित गणमान्य नागरिक उपस्थित रहे। इस अवसर पर उपस्थित अतिथियों एवं गणमान्य नागरिकों ने विद्यार्थियों की प्रतिभा,



रचनात्मकता और प्रस्तुतियों की सराहना की। उन्होंने विद्यार्थियों के उज्ज्वल भविष्य की कामना करते हुए कहा कि आज के विद्यार्थी ही देश के भविष्य के निर्माता हैं और आने वाले समय में ‘मेरे सपनों का भारत’ तथा विकसित भारत के निर्माण में उनकी महत्वपूर्ण भूमिका होगी। वहीं विद्यालय

प्रबंधन द्वारा जानकारी दी गई कि प्रदर्शनी में उत्साहपूर्वक भाग लेने वाले सभी विद्यार्थियों को प्रोत्साहित करने के उद्देश्य से पुरस्कार एवं प्रमाण-पत्र प्रदान किए जाएंगे। प्रबंधन ने कहा कि विद्यार्थियों की रचनात्मक प्रतिभा को प्रोत्साहन देना विद्यालय की प्राथमिकताओं में शामिल है।

प्रवेश प्रारंभ

जीनीयस

कम्प्यूटर एजुकेशन

DCA PGDCA

योग्यता 12 वीं

योग्यता स्नातक

INFRONT OF GOVT. P.G. COLLEGE BHAIROGANJ, SEONI 480 661 (M.P.)

Phone No. 07692-226550

Mo. 9424388550, 7974294202